

ГОМАН

№ 62 (258). Год III.

Вільня, 9 жніўня 1918 г.

Цэна 5 фэн. (3 кап.)

8 жніўня.

Заходні театр.

Фронт Рупрэхта Баварскага: На абал Лс мы адбілі мясцовыя французскія наступленьні. На поўначы ад Соммы ворагі вялі вострыя контратакі наабапал дарогі Бр-Корбі. Яны адбіты.

Фронт нямецкага Наследніка: Між Суассонам і Раймсам гарачая артылерыйская бітва. Дробныя пяхотныя сустрэчы на Ён і пры Вэль.

Фронт Альбрэхта Вюртэмбэрскага: У Вогезах удачныя наступленьні на варожыя лініі.

ПЕЦЯРБУРГ. Газэты наказываюць, што ў Архангельску, Валодзе і іншых мясцох аб'яўлен стан асады і прызываюцца да аружжа ўсе камуністы. Усе чужынцы павінны выехаць у 24 гадзіны.

ГЭЛЬСІНГФОРС. На фінляндзкай граніцы арэштавалі некалькі прыехаўшых з Расеі асоб, аружных рэвольвэрамі і ручнымі гранатамі. Яны былі прысланы, каб падзяць новае паўстаньне чырвонагвардзейцаў на першы кліч с Пецярбурга.

ГЭЛЬСІНГФОРС. Фінляндзкі начальнік генэральнага штабу. Прокпе, выйшаў у адстаўку. Яго намесьнік—маёр Сомеркале.

БЭРЛІН. Генэрал Серэдін, престаўнік гэтман на пахаронах фэльдмаршалка Ейхгорна, высказаў вялікую пахвалу ўтворэнаму цяпер на Украіне немцамі ладу і супакою, дзякуючы каторым зруйнаваны вайной гасударствены арганізм пачынае выздараўліваць. «Нават там, дзе яшчэ выяўляюцца большавіцкія наплывы, пачынае ўзмацоўвацца вера ў вялікую будучыню багатай Украіны. Немцы занялі наш край пасля таго, як у некалькіх месцах 3.000 нашых найлепшых афіцэраў былі замучаны, застрэлены ці ўтоплены рэвалюцыянерамі».

ЖЭНЕВА. У апошніх бітвах на грэцкім фронце грэцкія егры 2 дывізіі крычалі «гура» каралю Константыну; тады французскія войскі, стаяўшыя на задняй лініі, пачалі абстрэліваць грэкаў.

БЭРЛІН. Пад кіраўніцтвам міністра фінансаў, гр. Татішчэва, сюды прыехала крымская дэпутацыя с Сімфэрополя.

НІЖНІ НОУГАРОД. (П.Т.А.) 400 белавардзейцаў і 400 асоб, запісаўшыхся ў французскай місіі дабравольцамі на заходні фронт, арэштваны с прычыны падазрэння ў арганізацыі контрэвалюцыйных белавардзейскіх банд.

ГААГА. Палітычнае палажэньне ў палудзеннай Афрыцы—благое. Рэспубліканскі рух у быўшых бурскіх рэспубліках усё ўзмацоўваецца.

РОТТЭРДАМ. Бонар Лёў сказаў у англіцкай ніжняй палаці, што на 1 жніўня пазыкі Англіі, дадзеныя саюзнікам, даходзяць 35 мільёнаў марак, з гэтага больш трэціны дадзена Расеі.

Мае думкі.

У кніжэчках беларускіх мы вельмі часта і здаўна чытаем гэтыя для нас так дарагія і надзейныя слаўцы, што „загляне сонца і ў нашэ ваконца». Праходзяць гады за гадамі, але гады гэтыя для нас вельмі цяжкія, іх можна назваць чорнымі.—Бо над нашымі галоўкамі былі навешы, цёмныя хмары. І вось узняўся вецяр вялікі і разagnaў іх. Толькі шкада, што мы ня ўсе відзім гэта, бо вялікая часць нашых людзей ходзяць па даўнейшаму, насы паспускаўшы, і не бачуць, што над іхнымі соннымі галоўкамі ўжо так сьветла.

І што яны думаюць?—Чаго яны чакаюць? Бог іх ведае. Але як цяжка гэтакіх людзей узвясці на роўную сьцежку! Яны прывыклі ўжо да гэтай цяжы. Можа з іх каму і адбівае гэты блеск у вочы, але яны, лянівые, плюшчаць вочы як каты заспаные...

Баліць сэрца глядзячы на іх. Праўда, некаторыя ўжо застарэліся ў гэткім жыцьці,—але прычым тут старасьць? Наша душа, сэрца ніколі не старэюць.

Душа старога і малага такая самая. Возьмем мы прыклад з малых дзяцей. Калі іх бацькі трымаюць смага ў сваіх руках, не даюць ім таго, чаго яны жадаюць, не пускаюць іх туды, куды яны хочуць ісьці, і дзеці ня могуць спрацівіцца: яны мусяць слухаць і мусяць сядзець, бядуючы ў сваім куточку, не раз заліўшыся горкімі слёзкамі. Але што яны тады думаюць? О, у мыслях іх усюды досі: яны думкай бягуць туды, дзе ім няможна, бягуць, забавляюцца, шумяць і часта можна спаткаць на даціячым тварыку блудзішную ўсьмешку: хоць цела іх бяз руху, але дух вольны,—яго ніхто ня можа затрымаць, ані звязаць, бо дух сільнейшы за цела.

Дык ці-ж гэта можа быць, каб нашы людзі былі так нячулыя? Хто мог бы даць веру гэтаму. О, як жа шкода такіх амарцьвешных людзей—але мы ня можам на іх нічога казаць, і не маем права нават на іх наракаць: так, як яны нас, так і мы іх ня можам зразумець,—бо кожны з іх асобны чалавек. Гэта ўсё роўна, як птушка, злоўленая, ў клетцы: б'ецца яна да апошняй сваёй сілы, узлятаючы то ў гару, то ізноў у дол, зморыцца без памяці, абломіць свае скрыдлачкі і ня можа ўжо болей падняцца хоць і выпусьціць яе на свабоду, і мусіць доўга пралежыць на зямлі, пакуль адпачыне, пакуль соненька абагрэе яе, і с памочай лёгкага ветру яна зачынае ўзлятаць. Дык вось і наш чалавек так сама, як гэтая птушка, прыбіты ўсім чым, ня можа гэтак скоро атрасьціся ад усяго таго, што з ім было, яны яшчэ сонныя, ім трэба так, як гэтай птушцы, лёгкага ветру, каторы ім памог-бы ўстаць. Дык ня сьмейцеся над імі, дайце ім хвіліну адпачыць!.. Мы ня можам так многа і так скоро ад старых вымагаць,—накінем іх пакуль што спакойна.

А толькі нам трэба яшчэ аглядаецца.

Сколькі-ж паміж нас яшчэ маладых, якія не маюць у душы ця-

кай ідэі, ня могуць нічога зразумець. О, з гэтакімі людзьмі яшчэ цяжэй жыць, і ім трэба часта стыдацца ўгледаючыся на дзяцей, каторыя заўсёды да чагось рвуцца, чагось хочуць, каторыя ня могуць усядзець у хаце ў джлівую пагоду, бо маркотна ім, што слоненька ня відзяць, і выглядаюць праз ваконца, ці не праходзяць хмары,—хоць тым дзеям: нічога ня трэба: спакойна маглі-б сядзець, але не, яны ня могуць так сядзець, бо ім душна, яны хочуць высьці на волю, хочуць сьветла, сонца.

Дзіця, ты хочэш сонца! А мы, людзі маладыя і сільныя, чы дадзёмся, каб над намі гэныя хмары так доўга хадзілі, каб гэта цёмната паміж нас блудзіла? О, не, не: гэтага ня будзе! Бо і мы, як тые дзеці, хочэм свайго сонца. Даволі таго, што заслона была нам вочы прысланішы. Але голас сілы нашай перамог: мы скінулі яе, апамяталіся многія і сталі пазнаваць перш сябе, пасля ўсё сваё, сталі зьбірацца разам. Але што-ж з гэтага: мы яшчэ чуліся надта слабымі, нам душна было над гэтымі цёмнымі густымі хмарамі. Ажно прыйшоў такі час, што і іх разagnaло: разліліся яны,—але не джжджом, а кроўю чырвонай абліло ўсю зямлю. І вось цяпер толькі нам злягчэла,—і ціж не спакойней, як хмараў нема, як бура, каторая над намі так часта гуляла, сьціхла цяпер і мы можам быць пэўнымі, што прыун ня стрэліць. Даволі таго, што ўжо раз стрэліў, строс цэлую Эўропу, і чатыры гады дрыжыць земля ад стрэлаў, напоеная людзкай крывёй.

Не адна матка залівалася горкімі сьлязямі, прапускаючы свайго сына ў чужую старонку—да чужых людзей; але мусіць ні адна не папталася: «Чаго ты гэта йдзеш туды? Можа згінеш, ня вернешся,—дык скажы хоць, за што». Адказаў-бы напэўна ён: «Іду, бо казалі; еду, бо паслалі цару служыць».

О, людцы родныя, браты ў Бога і на зямлі нашай! Прачкніцеся, расчыніце свае вочы сонныя! Каму мы служылі? Цяпер ужо яго нема, і да нас прыйшла лягчэйшая хвіліна. Дык старацца трэба, каб мы болей нікому не патрэбавалі служыць: ціж ня лепей панамі сабе быць?

Досі ўжо нас так глумілі: мусілі мы ўсіх баяцца, ці гэта быў палыц, ці маскаль. Нашы бедныя людцы, калі іх хто крывілі, калі ім хочучы адняць кусок зямлі, ці ім шкоду зробіе хто ў лесе — дык хочучы, як дзеці, пажаліцца, хочучы, каб іх хто бараніў, заступіўся за іх. Але куды-ж мы мелі ісьці? Да каго? Да каго мы мелі звярнуцца? Ішлі, ведама, да якога-колечы пана, каб парож памог што. А ён як-жа гэта пазволіць, каб да яго можна было так скоро даступіцца, якжа гэта пан ў чорным фраку будзе гаварыць з самадзяловай сэрмяжкай? О, якжа трудна было нам гэта ўсё перажыць! Сьмейліся, зьдзекаваліся над намі, як чацелі!.. А за што гэта, за што? Чы мы не такія самыя людзі, як і другія? Ніхто з нас, мусіць, гэтага ня ведае, а глаўнае—у нас веры у слабе мала.

Праўда, можа ў вашых душах чулі вы нешта асаблівае, можа ваш дух узлятаў да чагось большага, вышэйшага, не хватало вам сіл сабрацца з вашымі мыслямі, неставало вам слоў, каторымі маглі-б гэта ўсё высказаць! Бо калі-ж вам было да гэтага, калі, дзе толькі заглянеш, у кожнай хаце, пад кожнай страхой, усюды панавала нестача, нешчасьце, хваробы, то страта якая, ці неўраджай, то на скаціну нешта надойдзе, і так беда за бядой—калі не ад Бога, дык ад людзей прыціскала вас заўсёды. І стаіць наш брат, заламаўшы рукі і с сэрцам счарнеўшым ад усіх гэтых бядаў, наракаючы на лёс свой. Але ціж заўсёды мы будзем так марнець, прапускаючы ўсё міма? Ціж мы маем апусьціць рукі, ад усяго гэтага адрашаючыся?

Скажэ з вас, браточкі, напэўна не адзін: «а куды мне ўжо там лезьці не ў сваё? От, яшчэ буду я там свой голас падаваць! Мой дзень—магіла: я ўжо смерці чакаю!» — О, не кажы лепей так, а прыпомні, як ты жыў? Ці табе лёгка жылося і, калі ты добры бацька быў, што ты пакінеш для сваіх дзяцей? Чым яны цябе спамінаць будуць? Ты памрэш, і мы ўсе ня вечныя; так, пакуль час, выдай голас свой, не бяры яго с сабой у магілу.

Цяпер час, с каторага мы можам скарыстаць. І так, як вянок с кветкаў зьвіты, нехай сплятаюцца нашы галасы с сэрцам гарачым, с чыстай душой і добрай воляй,—нехай сплятаюцца ў адзін вянок, каб яго ніхто ня мог растрэсьці, ні разарваць. Ці-ж не свабоднейшымі мы чуюмся цяпер, калі і да нас прыйшла хвіліна гэтага, каторай мы так доўга ждалі? Няўжо-ж мы дадзёмся, каб нас яшчэ тапталі, як гэтыя травы, што пад нашымі нагамі? Праўда, што мы іх топчэм і косім, і скаціна імі пасьвіцца, а другі раз соненька так спаліць, што мала можна пазнаць таго месца, дзе расла залёная травіца. Але ці-ж гэта так і астаецца нязьменна? О, ніколі: нехай толькі дожджык пройдзе, абмые ўвесь пыл, і земля ссохляя прамокне, а тады глянь, як усюды траўка адрастаць стане! Бо яна ў сваім карані, бо нема на сьвечці нікога, хто-бы быў у сіле знішчыць і выдзарці з зямлі тое, што створэно так вялікім і мудрым Богам. А мы ціж не далёка раскінуўшыся па гэтай зямлі.

О, нас многа, надта многа ёсьць, апроч гэтых губэрняў, дзе нас найболей, дзе мы — дома і лічымся тутэйшымі. А братцы родныя! Ціж вы забыліся, што ад нас ад многіх выехалі нашы родныя і разьехаліся па розных гарадох? Усюды ёсьць іх досі, а найболей у Амэрыцы. Ці-ж вы тут не спакуваеце ім, ці вы бяз сэрца? Там здалёку, с чужой стараны лятуць іхныя мыслі, б'юцца сэрцы, рвецца душа ў грудзях туды, дзе родная іх маці, дзе сёстры і браты, рвецца да зямлі роднай, каторая іх узгадала, да рэчкі, што віецца наўкола сенажацяў, да палёў кветкамі размаляваных, да хаткі сваёй роднай, да сваіх... Ці мы можам згінуць, праласьці, калі з нас кожны будзе дабівацца свайго?

Ды цяпер-жэ разам усё ўстаньма, браты, па нашым доўгім сьне! Будзіце адзін другога; калі хто яшчэ сьпіць, вазьмі яго за руку, подымі! Адродзімся нанова, аджывем, як гэтыя травы ад дажджу, вызвалімся ад таго, што нас так доўга было прыбіўшы, ад нашых слёзаў с крывёй, што да гэтай пары яшчэ не перастаюць ліцца. Адклінемся ж усё, дае толькі хто ёсьць, падамо свой голас, каторы ў нас вырываецца з грудзей: да сваіх, да сваіх

І хто-ж з нас можа не спадзевацца чагось большага па такіх нашых трудах? Можа яшчэ ёсьць і паміж нас хоць адзін такі, каторы ня добра разумее яшчэ, чаго мы дабіваемся? Вось-жэ, мы хочам быць самі сабе, каб мы свабодна маглі распрасцаць свае рукі, каб мы сьмела маглі стаць сваёй нагой на зямлю, ведаючы, што яна не праваліцца пад нашымі нагамі, каб нашы будучыя пакаленьні не патрэбавалі ў чужых людзей, каторыя адносяцца да нас па зьварынаму, прасіць якой-колечы помачы. Каб і мы мелі сваіх людзей, каторыя нам парадзілі-бы, і памалгі, пацешылі-бы ў нешчасьцях. Каб мы маглі не стыдацца і сьмела гаварыць, маліцца, і пісаць па свайму. Каб усяго таго, што кожны з нас жадаў і ня мог дабіцца, былі ў моцы цяпер дайсьці,—вы добра ведаеце, калі вам і што было патрэбна, а вы не маглі і ня мелі нават права выказаць таго, бо ў вашых грудзях як каменнем былі прыціснуты вашы правы.

Цяпер усё старое ў нас звалілося перэварнулося і на гэтых развалінах кожны шукае свайго; ды гэта і нам можна, як усім іншым. Набліжаецца ўжо і наша раница... Вун... вун здалёк узыходзіць сонечка, відаць ўжо, як свой блеск кідае на Беларускаю зямлю, раскідае свае праменьні, як бы хочэ абняць усіх нас, прытуліць і сагрэць за пражытыя намі галады. Ужо нам зьягчэла; ўжо ўваходзіць да нас пэўнейшая надзея.

Дык-жэ ўсе браты і сёстры на зямлі Беларускай, устаньма, працуйма, пакуль нам сіл хваціць, каб не спахмурнела ў нас, а ясьнела, што-раз болей і болей. Гэта так спатыкаючы сьвятло нашага сонца ўсе разам зьбірайма кветкі з нашай зямлі і сплятайма ў адзін вянок, каб з нас кожны мог яго адзець на галаву сваю на знак вытрываласьці да канца.

Здаецца, што ўжо блізка тое, чаго хацелася-бы с пчырага сэрца с помаччу вялікага Бога: што скорэ счэзьне з нашых кніжэк той напіс, аб якім гаварылася на пачатку, і на яго месцы зьясьнее новы, што «сьвеціць ўжо сонца і у нашэ ваконца»!

Люся.

Польская окупацыя на Беларусі.

(жменька успамінаў)

У апошнім часе ад былых учасьнікаў сумнай памяці легіонаў Доўбора-Мусьніцкага мы атрымалі багата матэрыялаў аб бытнасьці польскіх войск у Беларусі. Друкуем цікавейшыя з іх.

Рэд.

Загад Крыленкі аб разброены і разформаванні 1 Польскага Корпуса быў для генэр. Доўбора-Мусьніцкага (камандэра польскага корпусу) прыкрай неспадзеўкай, бо корпус быў раскіданы ў Магілёўшчыне, Меншчыне, Смаленшчыне, Цьвершчыне, а нават і на Украіне. Ген. Доўбор з гэтак раскіданым корпусам ня мог упірацца і дзеля гэтага некаторыя з яго атрадаў былі абязброены і разформаваны большэвікамі. Але ўсё-ж такі некаторым з іх удалося прабіцца і заняць крэпасць і места Бабруйск, у чым, праўду кажучы, вялікай

труднасьці ня было, бо большэвіцкія банды былі арганізаваны з людзей, большасьць каторых ніколі ў руках і аружжа не дзержала, і пры першых выстрэлах разьбягаліся.

Трыкутнік польска-большэвіцкага фронту: Асіпавічы-Жлобін-Стары Выхаў сьцягваўся ўсё болей ды болей і палажэньне паліцоў становілася крытычным, тым болей, што салдаты польскага корпусу, апроча кавалерыі ў дэцыпліне мала чым розніліся ад большэвіцкіх банд, і ўпадку корпусу трэба была чэкаць што гадзіны.

Гэта было ў пачатку лютага. Як раз у гэтым часе пачалося на расейскім фронце нямецкае наступленьне. Корпус аб'явіў сябе ў адносінах да немцаў нейтральным, але павёў далей змаганьне з большэвікамі, каторых палажэньне зьявілася на горнае с прычыны неарганізаванасьці і страшэннай панікі, якая пачалася ў большэвікоў.

Дзіўна тое, што расейцы ніяк ня верылі ў магчымасьць нямецкага наступленьня і цяжка каралі тых, хто асьмеліўся казаць аб гэтым.

Нямецкае наступленьне дало магчымасьць паліцом заняць Менск.

Польская прэса вельмі разракламавала польскую адвагу, «богатэрства» польскіх салдатаў пры заняці Менска, але папраўдзі нічога гэткага не было. Заняць Менска адбылося васьм як:

Яшчэ за два, ці тры тыдні да нямецкага наступленьня ў Менску формаваліся польскі конны атрад, каторы маніўся прарвацца ў Бабруйск да ген. Доўбора, але формаваньне ішло даволі цяжка, бо рабілася гэта пад бокам большэвікоў, каторыя нічога аб гэтым ня ведалі і не павінны былі ведаць. Калі ўжо немцы пачалі наступаць, большэвіцкія ўрады цішком пачалі ўцекаць з Менска і здаецца, быў дадзён загад разграбіць места (напэўна ня ведаю, дзеля таго, што такога загаду не бачыў, а калі і быў такі загад, то ўсё роўна не было-бы каму рабаваць, бо большэвікі ў паніцы ўцяклі). Вось, у часі гэтых уцекаў атрад разам з другімі на скорую руку арганізаванымі групамі выступіў на вуліцу і пачаў разаружаць большэвікоў, каторыя без ніякага апору здавалі аружжэ. Дзіўнога тут нічога немаж, бо большэвікі ў паніцы прад немцамі аддавалі аружжэ нават малым дзетам. (Пішучы гэта сам бачыў, як можа с 6 хлапцоў-вучняў, па гадоў 12—15, затрымалі абоз, пры каторым была ахрана с 7 ці 8 салдатаў с стрэльбамі, і маскалі ўсё аддалі, толькі прасілі, каб ім выдалі квітанцыю).

Пры такіх варунках зразумела, што арганізаваная жыхарамі грамадзянская старожа разам с паліцамі захапіла пошту, казначэйства і ўсе непаспэўшыя выехаць урады з іх касамі. Як бачым, Менск быў заняты ня гэтулькі самымі паліцамі, а проста жыхарамі, і што тут не было ніякай патрэбы засланяць грудзмі жыхараў ад «збыткаў большэвіцкіх банд».

Шкода толькі, што беларусы не здалелі вырваць прынамсі палову грошы ад польскай камандантуры на патрэбы беларусаў (грошай было больш за 10 мільёнаў, і ўсё гэта пайшло ў кішэні і на патрэбы паноў «в амарантах і з ожэлкамі» або на польскія арганізацыі — на работу, варожую для беларускага народу.

Па заняці Менска між немцамі і польскім корпусам была зроблена ўмова, па каторай была прызнана польская окупацыя ў Беларусі. У склад гэтай окупацыі ўвайшлі паветы: Бабруйскі, Слуцкі, Ігуменскі, Рагачоўскі і Магілёўскі з местам Магілёвам. Аб гэтай окупацыі я і капеў-бы крыху падзяліцца ўспамінамі.

Польскі корпус складаўся з элемэнтаў даволі такі пёмных (за малымі выняткамі). Афіцэры йшлі туды дзеля таго, што большэвікі павыганялі іх з маскоўскага вой-

ска і ня было куды падзецца; салдаты йшлі туды, лічучы на тое, што праз корпус хутчэй пападуць дамоў. Атэстацыі ніхто ніякіх не вымагаў, ніхто не пытаўся, скуль прыйшоў, ці маеш якія дакумэнты, так што здаралася, што салдаты падаваліся за афіцэраў.

Зразумела, што ў такіх варунках і ад такіх людзей спадзевацца чаго-колечы добрага было трудна. На версі стаялі загадчыкі, у каторых ніякай палітычнай мэты не было, і на край яны глядзелі як на дадзены ім у арэнду, ды дзеля гэтага народ беларускі дзятлілі на «счорów» «большэвікоў». Першыя павінны былі аддаваць усё войску, а другіх трэба было вучыць нагайкай. Словам, добрыя вучні «мікалаеўскай школы».

На беларускія школы і прытулкі с падаткаў і даходаў не давалі нічога (на польскія школы грошы давалі).

Урад на беларускай акупацыі дзятліўся ось як:

Камандэер корпусу: справы ваенныя і грамадзянскія як начальнік края.

Памочнік яго па часьці ваеннай, памочнік яго па часьці грамадзянскай.

Начальнік фінансаў і харчаваньня. Каманданты гарадоў, каманданты воласьцяў па рэквізыцыі, каманданты воласьцяў па часьці грамадзянскай.

Каманданты па рэквізыцыі былі залежнымі ад рэквізыцыйнай камісіі.

Адносіны ўрадаў корпусу да сялян былі кепскімі. Найбольш нацярпеўся селянін ад рэквізыцыі.

Трэба ведаць, што польская рэквізыцыя ня мелі ніякіх сістэмаў, ні парадку і рэквізаваў кожны, хто не лянаваўся і больш усяго на сваю карысьць.

Прахадзіўшыя ці стаячыя ў воласьці легіонеры рэквізавалі ўсё, пачынаючы ад саланіны пад страйхой, канём у стайні і канчаючы палатном і грашмі ў скрыні.

Калі селянін зварочываўся з жалюбой да начальніка атраду, або прасіў выдаць яму квітанцыю, то ў найлепшым разе атрымываў квітанцыю на часьць узятага, або адыйходзіў з нічым, або даставаў... нагаяк.

Каманданты ў валасьцях, ані рэквізыцыйныя, ані грамадзянскія, нічога не рабілі, каб упарадкаваць справы рэквізыцыі, пры тым яны самі глядзелі, каб набіць сабе коштам селяніна кішэні. Ні, бралі ў арэнду маёнты, рэквізавалі ў селян насенне, зганялі селян на прымусовую работу і селяне ў яго працавалі дарма; гэтакі пан жыў сабе вельмі добра, бо апроча арэнды ў маёнтку ўсё меў дарма.

Але часам пань каманданты ўмелі сабе знаходзіць і другія даходы. Накладывае камандант на вёску, або воласьць за што-колечы штраф, а за хабар штраф такі зьнімаўся.

У Бабруйску і ў Магілёве так і ведалі, што калі афіцэр або чыноўнік раз'езджаў па мезьце на сваіх конях, п'яны рабіў скандалы, кідаў грошы налева і направа, цягаўся з простыгуткамі, то гэты афіцэр або служыў у інтэнданцтве, або быў камандантам у воласьці.

Што тут дзіўнога афіцэры. У корпусе салдаты мелі сваіх мэтрэс і нават не па адной, а па дзьве, і гэта ўсё хадзіло адзетымі як вялікія пані, а скуль салдаты бралі на гэта грошы?—З рабунку.

Цікаўны факт (у Магілёві яго шмат хто ведае), апаведаў мне ксьндз Х., капэлян аднаго з палкоў 1 дывізіі.

«Неяк у поўдзень іду я па вуліцы, кажэ ксьндз, а перада мною ідуць двое селян і адзін прад другім жалыцца, што ня могуць дастаць яец. Я зацікавіўся вельмі на што ім патрэбны яйца, тым болей, што да Вялікадня было шмат часу і пытаюся ў іх на што ім так патрэбны яйца. Тады мне селяне казалі, што камандант воласьці загадаў усім гаспадаром даставіць

каманданту па адным зыру, кварце сьметаны і 20 яец. Хто гэтага ня выпуіць, той будзе аштрафаван на 300 руб. Ваенны капэлян, ведаючы добра, што такой рэквізыцыі назначэно ня было, паехаў разам з селянінамі да каманданта (6 вёрст ад Магілёва) з гутаркі з камандантам даведаўся, што рэквізыцыя гэта назначэна самадумам на карысьць каманданта. А тут калы камандантуры ўжо чэкалі перакупцы.

Гэты факт дзякуючы ксьндзу Х. стаў галосным, а колькі ёсьць такіх, аб каторых ня ведаем?

Селянін жаціцца ня мог, а па праўдзі мог, толькі яго з усюль гналі. Ужо каб дастацца да п. памочніка па грамадзянскай часьці, трэба патраціць шмат часу, пахадзіць ад стала да стала, ад ад'ютанта да ад'ютанта, кожнаму апаведаць гісторыю спачатку і ў канцы пачуць: „Wynos się, nie zawgłasaj głowy!“ і так не бачыўшы п. начальніка ісьці дамоў.

А ўжо каб дабіцца да самага ген. Доўбора-Мусьніцкага, то трэба хіба радзіцца ў сарочцы. Тут напэўна прыойдзеш праз дзесяць рук і ў канцы пачуеш: „dowódca zajął i dziś przyjąć nie może!“ Трэба ведаць, што польскаму афіцэру не заўсёды удавалася бачыць Доўбора, то што-ж казаць аб селяніне, маючы на ўвазе абходжэньне п. штабных чыноўнікаў і афіцэраў, с каторых кожны ўважаў сябе ня менш як за віцэ-караля.

Ці генэр. Доўбор-Мусьніцкі ведаў аб гэтых непарадках? Так, мусіў ведаць, бо шмат хто зварочываў на гэта яго ўвагу.

Што-ж дзіўнога, што селяне не знаходзічы сабе ўправы часам крывава мсьцілі легіонерам. І што-ж з гэтага выходзіло? Прыезджалі уланы, пачыналіся разстрэлы, біцьні шомпаламі і нагайкай, рабунак, турмы, штрафы.

Дзеля лепшай ілюстрацыі варункаў жыцьця хопь-бы ўзяць гэтакую гісторыю, быўшую сьлёга ў маі. У Бабруйскім павеце ёсьць вёскі Вялігія і Малыя Бортнікі гэтай жэ воласьці. У гэтай воласьці быў камандантам нейкі ротмістр З. Чэлавек мала інтэлігентны і да абавязкаў каманданта ня створэны. Справамі воласьці не цікавіўся. А за яго ўсё рабіла яго каманда, зложэная з 6 салдат. У гэтым часе была назначэна рэквізыцыя каней, рэквізавалі значыць у Бартнікоўскай воласьці. Але дзякуючы таму, што ў рэквізыцыі парадку не было, пабралі коні апошніе ў адных гаспадароў, а ў другіх, хто меў больш чым аднаго, зусім не ўзялі. Вось адзін с так пакрыўджэных селян прыйшоў да каманданта з просьбай, каб прагледзіць варункі рэквізыцыі. Камандант гэтага чэлавека добра пабіў і выкінуў праз дзьверы, так што той чэлавек палежаў мусіць з гадзіну, пакуль ачуаўся. На зэўтра праўдом каманданта забралася таўпа і ўзноў прасіла, каб камандант зьяніў варункі рэквізыцыі. Камандант пачаў іх лаяць. У гэтым часе хтось з дзяцюкоў выстрэліў і раніў яго лёгка ў шыю. Другім выстрэлам быў цяжка ранены салдат каманданта. Камандант уцёк у Бабруйск, скуль прыслалі ў Бортнікі... конную экспэдыцыю.

Атрады пяхоты, артылерыі і кавалерыі падыйшлі пад Бортнікі на другі дзень пад вечар. З вёскі пачулося некалькі выстрэлаў, дзеля гэтага атрад начэваў у полі. Раніцай легіонеры ўвайшлі ў вёску. Жыхары з вёскі ўцяклі, асталіся толькі старыя ды хворыя.

Пачалася расправа: з жыхараў, каторых растрэлялі, некалькіх дзеўчат згвалтавалі, разграбілі хаты, сьвірны, краму спажаўчага хаўрусу, парэзалі сьвіньней, курэй. Ні, можна было бачыць такія абразкі як улан з жоўтымі лямпасамі з шаблей у руцэ ганяўся за сьвіньней, а п. афіцэр «у амарантах» лавіў гусей. Пагулаўшы так тры дні, абедзьве вёскі былі спа-

лены, а легионеры называекаваўшыся колькі ўлезе, забраўшы ўсё, што маглі забраць, вярнуліся ў Бабруйск. А ў Бортніках засталася больш 17 трупоў жыхараў і грузы.

Яшчэ адзін цікавы штырх да Бортнікоўскай гісторыі.

Калі ў Бабруйскай беларускай радзе даведаліся, што ў Бортнікі пайшла экспедыцыя (Бортнікі ў 12—15 вярстах ад Бабруйска) дэлегавалі туды члена рады сваяцтва Давідовіча. Прыбыўшы на месца о. Давідовіч звярнуўся да начальніка атраду з просьбай назначыць следчую камісію, каб не караць нявінных, але той ня толькі ў гэтым адмовіў, а нават забараніў о. Давідовічу збіраць якіе небудзь матэрыялы. А праз некалькі часу прагавокамі дому, дзе сядзеў о. Давідовіч растрэлялі некалькіх дзяцюкоў.

Гэты ўвесь нячужаны здзек быў быццам яшчэ затое, што ў вёсму зайшлося некалькі расейскіх матросаў. Але што рабіў камэндант, чаму ён, ведаўшы, што ў воласці скрываюцца матросы, не арэштаваў іх? Што рабілі выжэйшыя ўласці? Чаму разам з экспедыцыяй ня была назначана следсвенная камісія? Чаму яна выехала толькі праз 5 дзён і чаму ў камісію ня прынялі прадстаўніка Рады (праз тры тыдні па выпадку нямецкая каманда стварыла мешаную камісію). Чаму разам можа з двума ці болей вінных падарэла гетулькі нявінных?

На гэтыя ўсе пытанні дадуць хіба атказ адносіны «rapów z Królestwa» да беларусаў.

Цікаўную гутарку мне прыйшлося мець з селянінам у Бабруйску.

Паночку, кажэ сялянін, мы ведаем, што войску патрэба даць хлеба, мяса і ад гэтага не адмаўляем, але хай будзе ў гэтым парадак, хай мы ведаем колькі, чаго і каму нам трэба даваць. А тож рэквізуе кожны хто носіць «мацеёўку», пачынаючы ад афіцэраў і салдатаў, а кончышы на дзеньшчыкох, а нават уцекачох з Польшчы, бо і тые ўважалі, што маюць права да рэквізыцыі. Забіраюць усё, што толькі спадабаецца.

Гэтак здэкаваліся над беларусамі прадстаўнікі «братняга польскага народу» праз 4 месяцы... так выглядала польская окупация на Беларусі, тая окупация, што будзе заўсёды чорнай плямай на сумленні Польскага Народу.

Іван Доўбня.

У Вільні і вакол іцах.

× Гадавы сход Беларускага Таварыства пом. нац. ад вайны адбудзецца ў гэту нядзелю, 11 жніўня, а 4 гадз. паабедзе ў салі Беларускага Клубу, сьв. Юрскі праспект 22 (у панадворку). Парадак дня:

1. Справаздача Камітэту і Рэвізыйнай Камісіі.
2. Плян далейшай работы.
3. Перэвыбары членаў Камітэту.
4. Вагучыя справы.

Камітэт просіць прыбыць на сход усіх членаў Таварыства, ня глядзячы на тое, ці ім будучы даручаны навесткі, ці не.

× Літоўская мова ў пачтовых зносінах. Па загаду Об. Ост літоўская мова дапушчана ў пачтовых зносінах усюды ў межах Об. Ост, Эстляндзі і Ліфляндзі. Загад атрымае сілу с 15 жніўня.

× Езда на самакатах. С прычыны паяўленьня вялікага чысла самакатаў на вуліцах напамінаецца, што дзеля карыстанья с самакатаў патрэбна пазваленьне паліцыі. Самакаты, едучыя на каторых не маюць гэткага пазваленьня, будучы задэяржаны.

× Статыстыка кватэр. Stadthauptmann апавешчае, што дамаўласні-

кі і іх заступнікі з вуліц, нямецкія назовы каторых пачынаюцца на літары К, Л, М, Н, О, павінны явіцца да мястовага ўпраўленьня дзеля дачы статыстычных ведамасцей аб сваіх дамох і іх жыхарах. Яўляцца павінны: з вуліц на К—у панядзелак і аўторак, Л—у сераду, М—ў чацьвер, Н—у пятніцу, О—ў суботу.

× Температура. Найвышэйшая і найніжэйшая температура за апошніе дні была (па Цэльсію):

	найвыш.	найніж.
5 — 6	+ 19,2°	+ 16,1°
6 — 7	+ 22,4°	+ 13,9°
7 — 8	+ 23,5°	+ 11,4°

БІБЛІОГРАФІЯ.

Руска-Беларускі Слоўнік.—Браты М. а Г. Гарэцкія. Смаленск, 1918. Друкарня Аддзела Народнае Асьветы. стр. 108.

Кожная мова і кожны народ патрабуе мець свой слоўнік. Слоўнік перасьперэгае людзей, малаўмеючых якуў-небудзь мову ад перакручваньня яе слоў, ужыванья іх у непраўдзівым значэньні, у слоўніку-ж збіраецца багацьце кожнае мовы, каторы гэтакім спосабам робіцца быццам скарбніцай мовы, слоўнік-ж дае магчымасьць навучыцца чужынкам нашае мовы, а нам чужое. Гэта ўсё вельмі добра разумелі і нашыя продкі, калі ў XVI і XVII сталяцях выдавалі беларускія слоўнікі.

На ніве беларускага слоўніка пачалі ізноў працаваць у 19 сталяцці. Тады зьявілася такая вялікая і дарагая праца, як беларускі слоўнік Носовіча, ды шмат іншых невялічкіх. Усе гэныя слоўнікі, часта даючы шмат для навукі, былі мала або і зусім не прыдатны для практычнага ўжыву. С часу беларускага руху і новай літаратуры, калі зьявілася свая інтэлігенцыя, патрэба практычнага і даступнага для шырокага грамадзянства слоўніка стала вельмі някучай, балей нават цяжучай чымся, напр., справа беларускае граматыкі, каторая таксама вельмі патрэбна. З другога боку вялікія беларускія этнаграфічныя зборы апошняга часу, як казкі, легенды, песьні, прыказкі і г. д., а таксама новая беларуская літаратура даюць цяпер багацце матэрыялаў для беларускага слоўніка. Апрача гэтага, беларускі рух даў цэлы сьцяг людзей, каторыя ўжо ня прыхалкам займаюцца беларускай мовай і ня «йдучы у народ», як гэта было з беларускімі этнографамі 19 сталяцця, але каторыя, выйшаўшы з гэтага народу, не адлучыліся ад яго і жывуць разам з ім яго і сваім беларускім жыцьцём, дзеляцца з ім ведай, каторую здабылі, заахвочваюць народ любіць сваё роднае, дабіваюцца сабе лепшае долі, самі-ж бяруць ад народу, апрача ўсяго іншага, багацьце яго мовы. Ведама, праца гэтых людзей мае шмат вялікае значэньне, чымся праца людзей, каторыя, збіраючы словы для беларускага слоўніка, самі найчасцей не гаварылі і нават ня ўмелі гаварыць па беларуску. «Руска-беларускі слоўнік» выходзіць з рук компэтэнтных. М. Гарэцкі глыбака знае сваю беларускую мясцовую мову ўсходняе Беларусі (Месьціслаўшчына), ды даволі добра і ўсю іншую. Знаёмы ён таксама с старой беларускай мовай, каторая была ўрадовай Вялікага Князьства Літоўска-Беларускага. Відані аўтарамі паложэно для слоўніка шмат працы, і ня глядзячы на тое, што гэта ў нас першая спроба даць практычную і агульна-даступную кніжку ў гэтым кірунку, слоўнік выглядае зусім добра. С 3.200 з гакам слоў толькі невялічкая лічба перакладзена, нам здаецца, непраўдзівая, або не зусім правільная. Да ганьбы слоўніка трэба залічыць тое,

што нема прыкладаў (ведама беларускіх). З гэтай прычыны пераклад некаторых слоў для людзей мала знаёмых з беларускай мовай можа быць не зусім аразумелым. Будзем спадзявацца, што аўтары пры далейшай працы ў гэтым кірунку дадуць на аднаму або некалькі прыкладаў на кожнае перакладанае слова. Наагул-жэ слоўнік дае гетулькі добра перекладзеных маскоўскіх слоў на беларускую мову, што з яго можэм шчыра пешыцца. Кожны інтэлігент беларус павінен мець гэтую кніжку. Самае выданьне зроблена пекна і чыста. Варта пахваліць, што карэктарскіх абмылак безмална зусім нема, а гэтым якраз грэшаць нашы выдаўцы.

Янка Станкевіч.

З усяго Краю.

«Выбар караля Літвы».

Пад гэтакім загалоўкам «Kownoer Ztg.» піша:

«Член літоўскай дэлегацыі ў Бэрліне, граф. А. Вольдэмар, прабуе на страіцах «Berl. Tagebl.» давясьці права Тарыбы самой рэарганізавацца ў дзержаўную раду і сваёй уласцю зрабіць незалежны выбар караля. Самі сабой гутаркі аб гэтай справе маюць цяпер толькі акадэміцкую вагу, але тут гожа адзначыць прынцыпальную абмылку п. прафесара Вольдэмара, каб не даць узмацавацца гэтай абмылцы ў грамадзкіх думках у Літве і гэтак папярэдзіць прычыну неаднавольства. Прынцыпальная абмылка Вольдэмара воль у чым. Літоўскай дзержаўнасьці, акая магла-бы прыняць суверэнныя пастановы, пакуль што яшчэ нема, бо глаўная аснова прызнанья гэтай дзержаўнасьці Нямецкай — канвэнцы з Нямецкай — дагэтуль яшчэ не уложэны і, значыць, не маглі быць дагэтуль прыняты. На падпісанні гэтых канвэнцый дзержыцца і ўпадае ўся справа аб літоўскую дзержаўнасьць. Ужо гэта абмылка пазбаўляе уселякае вагі ўсе доказы Вольдэмара. Але і апрача гэтага літоўскі палітык не звяртае ўвагі на другое вельмі важнае пытаньне. У сваёй рэзалюцыі з 11 XII. 17. літоўскай краёвая рада прасіла «пры будаванні дзержавы і дзеля абароны яе інтарэсаў у часе мірных перагавораў аб помач і паддзержку Нямецкай дзержавы» С прычыны таго, што просьба ў гэтакім важным дакумэнце ня можа быць пустой ветлай фразай, значыць, яна паказвае, што Нямецкай імперыі даецца рашучы голас у ва ўсіх пытаньях, датыкаючых будаванья літоўскай дзержавы, а да гэтых пытаньяў, само сабой, прыналежаць у першы чарод: пытаньне аб канстытуцыі і пытаньне аб замяшчэньні пасаду.

«Гэтак, не кажучы ўжо аб тым, што літоўскай суверэннай дзержавы, аб якой думае Вольдэмар, зусім нема, трэба запярэчыць яго заяве, быццам гэткае гасударства мела право пастанавіць аб сваёй долі без Нямецкай імперыі».

Водныя дарогі.

Мястовае управа Гумбінене апублікавала мэморыял аб будоўлі «мазурскага каналу» с Каралеўна да Аўгустова—пераз Інстэрбург, Гумбінен, раку Поскуда—да Аўгустоўскага каналу. Гэтак можна было-бы злучыць водныя дарогі ўсходніх Прусаў з Нёмнам.

ГОРАДНЯ. У работнікаў, якія працавалі ў фабрыцы мармеляды, выходзячы з работы зрабілі рэвізію. У портках знаходзілі даволі многа цукру (пяску). Работнікі прызналіся, што атрыманы гэтакім неапытаным спосабам цукер яны прадавалі па 7—8 марак за расейскі фунт.

ГОРАДНЯ. 18 жніўня 1918 году с Пецярбурга было паслана ў Горадню пісьмо с просьбай аб паш-

парт. 23 ліпня 1918 году, значыць, пераз 3 гадз, пісьмо прыйшло ў Горадню. Просьбу, на жаль, прышлося пакінуць без спаўнення.

ГОРАДНЯ. На пустую цяпер казарму на Ерузалімскай вуліцы узьлезлі зладзеі і пачалі здзіраць бляху с стрэхі. Яны пасьпелі ўжо здзіраць 30 кв. мэтраў, калі іх злавіла паліцыя.

БЕЛАСТОК. На Берасьцейскай вуліцы ў адной дзятчыны рэдзілася дзіця. Матка захапала яго у дры-вотні, дзе і выкрыла труп крымінальная паліцыя. Забойца дзіцяці пайшла пад суд.

БЕЛАСТОК. Ткач Альбэрт Шварцбрун, з Гравітнай вул. 15, некалькі дзён таму назад прапаў. С прычыны таго, што ў апошніх часох ён быў вельмі сумны, яго родныя баацца, што ён наляжыў на сябе рукі.

СТАНІСЛАВАВА. Работнікі ў тутэйшай цагельні адмовіліся споўніць загад Stadthauptmanna Горадні аб рабоці. Іх за гэта пасадзілі ў вастрог на 2 месяцы.

ПАДБЕЛА. Тут укралі гэтымі днямі 7 каней.

СУВАЛКІ. У тую сераду паліцэйскі арэштаваў чалавека, каторы нёс цяжкі мех. У мяху аказалася забітая без пазваленьня кормная сьвіньня.

СУВАЛКІ. На заседаньні нямецкага міравога суда нялетня Станіслава Л. вінаваціла работніка К. Б. у спадмане. Вызваныя абвіняным сьведкі выглядалі так, як быццам былі пад уплывам яго. З гэтай прычыны яго ўраз-жэ арэштавалі.

РЭТОВО. На сабраньні выдатных літвіноў пастаноўлена даць у школьны фондш 36.000 марак. Пастаноўлена адкрыць сельска-гаспадарскую школу. Адкрыты ўжо прытулак для сірот, шпіталь і народная страўня.

СУБАТ. 1 жніўня тут адчынена пачтовая кантора. Карэспандэцыя йдзе на цензуру ў Шаўлі.

КОУНА. За мінулы месяц страўні выдалі ўсяго 39.122 порцыі.

КОУНА. З зачыненага падстрэшка на беразі Нёмна ўкралі бязізму. Зладзей долатам зрабіў у сьценцы дзьве дзіры і гэтак забраўся на падстрэшка. Досьледы паказалі, што зладзей... 10-гадовы хлопчык.

Україна.

КІЕВ. Жалезнадарожная забастоўка сьціхае. Асабліва ў паўночнай Украіне рух блізка зусім нормальны. Чыгуныні згаджаюцца на старыя варункі.

БЭРЛІН. Нельга сумлевацца, што забастоўка на чыгунках у Украіне ўзьялася с палітычных прычын і кіравалася проці ўкраінскага ўраду і цэнтральных дзержаў. Арэштаваны агітатары, прыехаўшыя з Маскоўшчыны. Аднак, праўдзівых вінавацаў цяжка злавіць. У адозьве тайнага камітэту гаворыцца: «Набліжаецца час вызваленьня работнікаў, селян і ўсяе ўкраінскай беднаты ад насільнікаў і губіцеляў: гэтмана, немцаў і гайдамакоў». Адозва клічэ спыніць рух на чыгунках «каб ворагі не маглі перакідаць свае войскі», і канчаецца славамі: «спыняючы рух, намажыце тысячам работнікаў у гэты момэнт з аружжэм у руках захапіць места!» Калі арганізатары забастоўкі пераканаліся, што яны гэтак ня могуць дайсьці свае мэты, яны пачалі спыняць рух гвалтамі, узрываць рэйкі, псаваць чыгуначны табор і гразіць служачым. 19 ліпня адбылося, на шчасьце неўдачна, пакушэньне на жыцьцё ўкраінскага міністра

дарог, Бутанко. Другім вышэйшым чынам на чыгунках заявілі, што яны засуджаны на смерць. Гэтыя акты тэрору прымусілі нямецкія ваенныя ўласці ў згодзе з украінскім урадам учыніць станоўчыя крокі, згодныя з законам. Некаторыя асобы, на каторых былі ўлікі ўчасья ў гэтых гвалтах, засуджаны ваенным судом і расстрэляны. Многа іншых арэштваны.

ПАЛТАВА. На вуліцы невядомы чалавек застрэліў вядомага педагога Стэчэнко, бышага міністра народнае прасветы ў украінскім міністэрстве Віннічанкі.

КІЕУ. Генэрал-ан-шэф граф ф. Кірхбах, назначаны на месца фельдмаршалка ф. Эйхгорна, прыехаў сюды, спатыканы нямецкім войскам і прадстаўнікамі украінскага ўраду.

ВЕСТКІ З РАСЕІ.

МАСКВА. Апошні загад Троцкага называе англічан, французў і чэха-славакоў ворагамі Расеі.

ШТОКГОЛЬМ. Мілюкоў заявіў карэспандэнтам, што ніхто ня можа прымусіць Расею пачаць вайну. Было-бы абмылкай спадзевацца, што саюзнікі Расеі вернуць утрачанае. Калі новы расейскі ўрад, дужэйшы за цяперашні, прызнае часць уступак берасцейскае ўмовы, дык Нямецчына можа быць так сама прымусена да ўступак. Нельга губляць надзеі. Развязка ўнутрэнніх спраў павінна адбыцца без учасья чужынцаў. Мілюков і яго партыя будуць прававаць ізноў пусціць у ход старую дзержаўную машыну. Партыя Мілюкова павінна атрымаць магчымасьць зрабіць умову з немцамі.

РОТТЭРДАМ. Амэрыканскі ўрад друкуе заяву аб амэрыканска японскім выступленьні ў Сібіры. Гэткае выступленьне магчыма толькі дзеля таго, каб памагчы чэха-словаком і паддэргаць кожны крок дзеля абароны Расеі. У гэтым кірунку Амэрыка будзе вясці свае операцыі на Мурмане і ў Архангельску разам с Францыяй і Англіяй. З гэтай жа мэтай Амэрыка і Японія пасылаюць у Владывасток некалькі тысяч душ.

МАСКВА. Савецкі ўрад зьявляецца да народу саюзніцкіх старон з адозвай, прызываючы работнікаў даць сваім урадам адпор у ўселякіх выступленьнях проці расейскай рэвалюцыі.

5 жніўня ў Маскве арэштваны выдатныя прадстаўнікі французскай і англіцкай буржуазіі, а такжэ французскі і сэрбскі афіцэры—у адказ на англіцка-французскае наступленьне на Мурмане.

Камісар дзеля спраў друку загадаў усім аддэлаам да спраў друку ў ва ўсіх мястох спыніць буржуазную прэсу. Нават у Пецяярбурзе не выходзіць больш ні адна буржуазная газета, апроч „Пецяярбурскае Газэты“, прыняўшай савецкую палітычную праграму.

У Омску сабраліся выдатныя прадстаўнікі партый Расеі. Омск можа стацца часовым палітычным цэнтрам усяе Расеі.

БЭРЛІН. Весткі аб результатах ваенных апэрацый адна з адной калопацца. Паводлуг П.Т.А. савецкія войскі наступаюць на Сібірск і занялі чыгунку каля Сырані і Балаково. Савецкія войскі занялі Ніколаевск і адкінулі чэха-славакоў на Самару.

Паводлуг вестак с праціўных крывіц, генэрал Красноў удачна ідзе ўпарод у Донскую абласць і гоніць савецкія войскі. Агентура „Радио“ наказывае, што чэха-

славакі разам с 15.000 казакоў наступаюць нават на Маскву.

На палудзенным захадзі ад Владывастоку ішлі два дні бітвы, і савецкія войскі былі прымусены адступіць перад чэха-славакамі, каторыя с падмогай японцаў, кітайцаў і маскалёў узялі ў палон каля 2.000 большэвікоў. У Ставрополі большэвікі так сама былі прымусены адступіць з месца. Владывасток зусім у руках японцаў, каторыя выгружаюць ваенныя і чыгуначныя матэрыялы. Англічане і французы падвозяць свае войскі з Індыі і Інда-Кітаю дзеля ўчасья ў ваенных апэрацыях у ваколіцах Харбіна. Чэха-славакамі камандуюць французы.

ШТОКГОЛЬМ. У Омску, Іркуцку, Челябинску і Чыце пануе сільны голод. Чэха-славакі забіраюць усе спажывныя прадукты.

Японія ў замену за футры і плятыву згодзілася даваць Сібіру спажывныя прадукты.

МАСКВА. Чысло сэрбскіх войск на Мурманскім узьбярэжжы даходзіць 3 000 душ.

15.000 уцекачоў з Мурману перавезены ў Саратаўскую і Варонежскую губэрні.

Князь Юсупоў, забіўшы пачаўшы загаду б. цара, Распутіна, прыбыў ў Уфу і прылучыўся да чэха-славакоў.

У Маскве халера вельмі шырыцца.

Расейскіе падданне, прынімаючы іншае падданства, павінны ўраз-жэ пакінуць Расею.

МАСКВА. 5.VII. Галава соцыал-рэвалюцыянераў, Александраў, арэштаваны пасля забойства графа Мірбаха, пакаран сьмерцю.

БЭРЛІН. Нямецкі пасол у Маскве, Гельфэрх, прыежджае сюды дзеля справядзачы аб палажэньні ў Расеі.

ПЕЦЯРБУРГ. Чысло жыхараў Пецяярбурга даходзіць цяпер 1.417.000 душ,—значыць, намільён менш, чым 1½ году таму назад. У чэрвені ў Пецяярбурзе было каля 150.000 безработных, каторыя разам с сваімі сем'ямі становяць 20% усяго насяленьня.

Савецкі ўрад загадаў арэштаваць Максіма Горкага. Газэта яго ажанчацельна зачынена.

ПАРЫЖ. «Temps» наказывае, што большэвікі згодзіліся выдаць Гішпаніі царыцу і яе дзяцей.

З усяго сьвету.

БЭРЛІН. Пасля неўтамімай працы ўдалося дайсьці спосабу дабываць валакно з дрэўнай кары. З іх можна зусім добра прасціці.

ТЭЛЕГРАМЫ.

Нямецкія апавешчэньні.

6.VIII. Заходні тэатр.

Фронт Рупрэхта Баварскага: Жывейшыя разьведкі на адрэзках Анкр, Авр і на поўдня ад Мондід'е. Сягонья равіцай на поўначы ад Сомм мы ўзялі штурмам першую англіцкую лінію наабапал дарогі Брэ-Корбі і ўзялі 100 палонных.

Фронт нямецкага Насьледніка: Ворагі ўчора атакавалі адрэзак Вэль, наабапал Брэн і на поўначы ад Жоншэры. Атака зломлена нашым артылерыйскім і кулямётным агнём. З гаю на поўначы ад ракі, дзе ворагам удалося засесці, мы

выкінулі іх контратакай і ўзялі 500 палонных.

Лейтнант Удэ дайшоў свае 44 пабеды.

* 7.VIII. Заходні тэатр.

Фронт Рупрэхта Баварскага: Чысло палонных, узятых у бітвах на поўначы ад Соммы, дайшло 280. Англіцкая контратака на поўдня ад дарогі Брэ-Корбі зламалася перад нашымі лініямі. Наабапал Ліс і над Авр—ажыўленыя разьведкі. Пры Мондід'е варожае наступленьне спынена нашым агнём.

Фронт нямецкага Насьледніка: Раўніцай—мясцовыя бітвы пры Вэль. На ўсходзі ад Фім мы ўзялі палонных. У вечары пасля вострага агню пачаліся сільныя атакі ворагаў наабапал Брэн і Базош. Агнём і контратакай яны адкінуты.

КАЛЯ ВАЙНЫ.

РОТТЭРДАМ. У чацьвёртэе ўгодкі ваеннага выступленьня Англіі Льюйд Джордж выдаў адозву да Англіі, калоній і Амэрыкі, кажучы між іншым:

«Мы не пачыналі вайны дзеля самалюбных мэт: мы ваюем за волю народаў. Калі мы цяпер ня дойдзем пабеды, дык гэтым зьнішчым будучыну чалавечэства. 6 месяцаў таму назад валадары Нямецчаны адкінулі сумленныя і справядлівыя варункі міра. Яны падзялілі Расею, задумалі Румынію і прававалі шалёнымі штурмамі дайсьці пабеды над саюзнікамі. Пабеды мы яшчэ не дайшлі. Мы ўзялі дзела ў рукі і павінны яго давясці да канца».

НЬЮ-ІОРК. Прэзыдэнт Вільсон паслаў англіцкаму каралю тэлеграму. Прэзыдэнт высказывае сваё здавольненьне, што абодва народы йдуць поплеч. Кароль высказаў у сваім адказе веру, што вайна проці супольнага ворага будзе энэргічна ведзена далей.

ЖЭНЕВА. Генэрал Ілеску, б. глаўнакамандуючы румынскай арміяй, прымець на французскім фронце каманду над румынскім легіонам.

ПАРЫЖ. 5 жніўня нараніцы пачаўся абстрэл места з дальнабойнай гарматы.

БЭРЛІН. За 4 гады вайны саюзнікі ўтрацілі 5.915 самалётаў, у тым ліку за апошні год 3.617, і 430 прывязных лятучых шароў.

БЭРЛІН. Французскае ваеннае апавешчэньне с 1 жніўня наказывае, што ад 15 ліпня у французскі палон папалі 33.400 немцаў. «Berl. Lok. Anz.» даведываецца с пэўнай крывіцы, што за ўвесь паказаны час усе страты немцаў забітымі, палоннымі і прапаўшымі бяз вясці разам даходзяць усяго 33.000 душ,—значыць, чысло ўзятых французамі палонных павінно быць шмат менш, чымсі апавешчэно.

ЛОНДОН. Адміралцейства наказывае:

Варочаюцца дамоў, ваенны транспорт «Warylda» затоплен.

Два англіцкія контрмінаосцы затоплены варожымі мінамі 2 жніўня.

БЭРЛІН (В.Т.Б.). 7.VIII. Адна з нашых падводных лодак ля паўночнага узьбярэжжа Ірландыі гэтак цяжка папсавала некалькімі торпедамі англіцкі пароход „Justitia“, 32.120 тонн, што назаўтра другая наша падводная лодка здалела яго затапіць, ня глядзячы на ахрану з 18 контрмінаосцаў і 16 рыбалоўных судзен. Гэтаж самая падводная лодка затапіла яшчэ два вялікія параходы, у тым ліку адзін—18.000 тонн, ля заходняга узьбярэжжа

Англіі. Апырч таго ў паўночна-заходніх водах мы затапілі 18.000 тонн.

БЭРЛІН (В.Т.Б.). Уначы с 5 на 6 жніўня адна з нашых лятучых эскадр ізноў зрабіла налёт на ўсходняе узьбярэжжэ Сярэдняе Англіі і зрабіла сур'ёзныя шкоды ў Востоне, Норычы і ў усці Эмбэр'а. Начальнік эскадры с сваім лятучым судном пры гэтым пагіб. Рэшта без стратішкод варнуліся дамоў.

БЭРЛІН (В.Т.Б.). Ля ўсходняга узьбярэжжа Англіі і на захадзі ад каналу Ляманш затаплено 18 тыс. тонн.

Беларускія народныя песьні.

„Ж Н І В О“.

Вітэбская губэрня. *)

Як на дворы зьмяркаіцца (2),
За мной татка пытаіцца;
„А дзе-ж мая прыгоньніца (2),
Прыгоньніца, нявольніца?“
—У прыгоні, у няволі (2),
Прыганяюць, ды ня знаюць,
Рана дамоў не пускаюць.
Нашы дамы далёкія (2),
Пераходы вялікія.
Пераходы вялікія (2),
Ручайчкі глыбокія!
Як пайду я па памёні (2),
Голас пущу па балодзі,
Няхай голас галасуіць (2),
А мой татка няхай чуіць,
У бяседае седзючы (2),
У шклянчыцу глядзючы:
„Ідзець мая рабочыніца (2),
Ідзець мая прыгоньніца!
А ў прыгоні прыганяюць (2),
Рана дамоў не пускаюць!

„Ах ты, сонца краснае,—
Знаць ты ў найме не бывала,
Што ты па мне не пагадала:
Усходзіш ранюсенька,
Заходзіш пазьнюсенька!“
—Ах ты, дзеўка красная,—
Хоць я ў найме не бывала,
Я па табе пагадала:
Хоць я раненька ўзайду,—
Я цябе на ніўцы найду,
А пазьвенька закахуся—
Цябе на ніўцы пакіну!

Лепей было жыта жаці,
А чым гэта яравое:
Жыта жалі у стаячку,
Яравае прыгнуўшыся.
Лепей было ў дзеўках быць,
А чым цяпер маладзіцай.
Як у дзеўках я была,
Я салодкі мёд піла,
А як стала маладзіцай,
Не напоюць і вадзіцай.

А на дворы вечарэіць,
Майму сэрцу вяселіць,
А на дворы зьмяркаіцца
Дамоў сям'я зьбіраецца.
А я молада ня ведала,
Што мой муж наравісты:
У варотах пераймаіць,
Чужой жаной называіць:
„Чужа жана, дзе ноч была?“
—Начавала я ў татухны,
Праспала я з мамухнай,
Паскакала і з сястрыцай,
Пагуляла я з браціткам!

*) Акцэнтны ў песьнях паказаны курсывымі літарамі.

АБВЕСТКІ.

У газэтнай канторы

на Мікалаеўскім зав. № 3, кв. 18
можна атрымаць гуртам і асобныя нумэры

„ГОМАН“

і інш. мейсцовых газэт.

Кантора Э. Бэргера.